

सावित्रीबाई फुले पुणे विद्यापीठ

(पूर्वीचे पुणे विद्यापीठ)



परिपत्रक क्र. ०६/२०२१

विषय: मार्च/एप्रिल, २०२१ (नियोजन जुलै/ऑगस्ट, २०२१) परीक्षेच्या आयोजनाबाबत.

कोविड-१९ च्या प्रारंभभावाच्या पार्श्वभूमीवर विद्यापीठ अधिकार मंडळाने घेतलेल्या निर्णयानुसार प्रथम वर्ष ते अंतिम वर्ष (पदविका, पदवी व पदव्युत्तर अभ्यासक्रम) प्रवेशित विद्यार्थ्यांच्या एप्रिल/मे, २०२१ (उन्हाळी २०२१) परीक्षांकरिता मार्गदर्शक तत्वे व सूचना खालीलप्रमाणे.

१. प्रथम वर्ष ते अंतिम वर्षातील (पदविका, पदवी व पदव्युत्तर) अभ्यासक्रमाच्या शैक्षणिक वर्ष २०२०-२१ च्या द्वितीय सत्राच्या नियमित व अनुशेषित विद्यार्थ्यांच्या तसेच बहिःस्थ, श्रेणीसुधार, B.A. To B.A., B.Sc. To B.Sc. मार्च / एप्रिल, २०२१ मधील परीक्षा जुलै व ऑगस्ट, २०२१ या कालावधीत टप्पाटप्प्याने घेण्यात येतील.
२. या विद्यार्थ्यांच्या प्रात्यक्षिक, मौखिक, सेमिनार, मिनीप्रोजेक्ट, प्रोजेक्ट्स व डेझरटेशन इ. परीक्षांचे आयोजन महाविद्यालय स्तरावर पूर्ण करण्यात यावे. अंतर्गत गुण संगणक संरक्षित प्रणाली मार्फत विद्यापीठाकडे पाठविण्यात यावेत. द्वितीय सत्राची समरी उपलब्ध झाल्यावर त्वरीत गुण भरणे अनिवार्य राहिल. द्वितीय सत्राच्या परीक्षेच्यावेळी डेझरटेशनकरीता परीक्षा आवेदनपत्र भरण्यात आलेल्या एम.ई., एम.फार्म व एम. आर्किटेचर या पदव्युत्तर अभ्यासक्रमांच्या डेझरटेशन परीक्षांचे महाविद्यालय स्तरावर मा.प्राचार्य यांनी परीक्षकांची समिती गठित करून विद्यार्थ्यांनी केलेल्या कामाचे मूल्यमापन करून त्यांना या परीक्षेत मिळालेले गुण दि. ३१ ऑगस्ट, २०२१ पर्यंत अंतर्गत गुण संगणक संरक्षित प्रणाली मार्फत विद्यापीठाकडे पाठविण्यात यावे.
३. इन-सेमिस्टर, ऑनलाईन (इंजिनिअरिंग व मॅनेजमेंट अभ्यासक्रमासाठी घेतल्या जाणा-या परीक्षा) सेशनल व्हायवा यांचे महाविद्यालय/संस्था स्तरावर उपलब्ध सुविधांचा वापर करून आयोजन करण्यात यावे. कुठल्याही प्रात्यक्षिक, मौखिक, सेमिनार, मिनी प्रोजेक्ट्स व डेझरटेशन परीक्षांकरिता परीक्षा विभागाकडून बहिःस्थ पर्यवेक्षकांच्या नेमणूका केल्या जाणार नाहीत तसेच महाविद्यालयांकरिता वेगळे वेळापत्रक पाठविले जाणार नाही. या अंतर्गत परीक्षांचे गुण संगणक प्रणालीमार्फत विद्यापीठाकडे पाठविण्यात यावे. फक्त एम.सी.ए. व एम.बी.ए. व तत्सम अभ्यासक्रमांच्या प्रात्यक्षिकांसाठी बहिःस्थ परीक्षक विद्यापीठाकडून नेमण्यात येतील.
४. ऑनलाईन परीक्षांचे आयोजन :

अ) जुलै व ऑगस्ट, २०२१ या कालावधीत विद्यापीठ स्तरावर घ्यावयाच्या ऑनलाईन परीक्षांचे आयोजन पूर्ण झाल्यावर वेळापत्रक www.unipune.ac.in या विद्यापीठ संकेतस्थळावर प्रसिध्द करण्यात येईल.

ब) उपरोक्त ऑनलाईन परीक्षांचे आयोजन, हे केंद्र व राज्य शासनाने कोविड-१९ च्या पार्श्वभूमीवर निश्चित केलेल्या मार्गदर्शक सूचनांप्रमाणे आरोग्याची संपूर्ण काळजी घेऊन विद्यार्थ्यांनी सोयीच्या असलेल्या ठिकाणाहून उपलब्ध सुविधांचा जसे संगणक/लॅपटॉप/मोबाईल इ. वापर करून देणेबाबत अनुमती देण्यात आली आहे.

या ऑनलाईन परीक्षेसाठी बहुपर्यायी प्रश्न (MCQ) असतील. यासाठी ६० बहुपर्यायी प्रश्न दिले जातील. त्यामधून ५० प्रश्नांची अचूक उत्तरे ग्राह्य धरण्यात येतील व या परीक्षेचा कालावधी एक तास (६०मिनिटे) असेल.

विज्ञान पदवी व पदव्युत्तर अभ्यासक्रमातील गणित व संख्याशास्त्र, प्रथम वर्ष बी.सी.ए. अंतर्गत गणित तसेच अभियांत्रिकी पदवी व पदव्युत्तर अभ्यासक्रमातील गणित या विषयांच्या ५० गुणांच्या ऑनलाईन परीक्षेसाठी ३० बहुपर्यायी प्रश्न दिले जातील. विद्यार्थ्यांनी दिलेल्या २५ अचूक प्रश्नांची उत्तरे ग्राह्य धरण्यात येतील. यासाठी प्रत्येक प्रश्न २ गुणांचा राहिल आणि परीक्षा कालावधी १ तास (६० मिनिटे) राहिल.

- क) प्रथम वर्ष ते अंतिम वर्ष पदविका, पदवी व पदव्युत्तर अभ्यासक्रमांसाठी बहुपर्यायी प्रश्न सर्व विद्याशाखेतील सर्व विषयांसाठी १०० टक्के अभ्यासक्रमावर आधारित राहतील. तथापि, विज्ञान व तंत्रज्ञान विद्याशाखेंतर्गत येणा-या विज्ञान शाखेच्या अंतिम वर्षाच्या /अंतिम सत्राच्या (TYBSC) परीक्षांकरिता ७० टक्के अभ्यासक्रम निर्धारित केलेला आहे. हा अभ्यासक्रम unipune.ac.in या वेबपोर्टलवर General Circulars (Examinations) यावर उपलब्ध करून देण्यात आलेला आहे.
- ड) ऑनलाईन परीक्षांच्या बाबतीत आवश्यक ती सर्व माहिती विद्यार्थ्यांना एसएमएस (SMS) व ई-मेल द्वारे अवगत करण्यात येईल. मात्र यासाठी विद्यार्थ्यांचा नोंदणीकृत ई-मेल आय डी व मोबाईल क्रमांक कार्यान्वित असणे आवश्यक आहे.
- इ) ऑनलाईन परीक्षेत काही तांत्रिक कारणाने खंड पडल्यास तेवढाच कालावधी संबंधित विद्यार्थ्यांला संगणकीय प्रणालीतून वाढवून दिला जाईल. यापूर्वी सोडविलेली उत्तरे ही सेव्ह होऊन खंड पडल्यास तेथून परीक्षा सुरू होईल. ऑनलाईन परीक्षांचे गुण विद्यार्थ्यांस परीक्षा दिल्यानंतर ४८ तासांच्या आत स्टुडंटस् प्रोफाईल सिस्टीममार्फत उपलब्ध करून दिले जातील.
- ई) सदर परीक्षांच्या आयोजनापूर्वी व परीक्षेदरम्यान येणाऱ्या अडचणी व शंकांचे निराकरण करण्यासाठी विद्यार्थ्यांनी sps.unipune.ac.in यामध्ये लॉगिन करून तक्रारी नोंदवाव्यात.
- उ) विद्यार्थ्यांस ऑनलाईन परीक्षा देताना नैसर्गिक आपत्ती, तांत्रिक अडचण अथवा कोरोना प्रादुर्भाव किंवा तत्सम आजार झाल्यास त्यास आवश्यक त्या बाबींची खातरजमा केल्यानंतर विशेष परीक्षेचे आयोजन करण्यात येईल.
- ऑनलाईन परीक्षेची संपूर्ण माहिती होण्यासाठी सर्वसाधारण प्रश्नांवर आधारित सराव परीक्षांचे आयोजन (Mock Test/Practice Test) मुख्य परीक्षा सुरू होण्याच्या तीन दिवस अगोदर केले जाईल.
- ५) दिव्यांग विद्यार्थ्यांना शासन निर्णयाप्रमाणे व सावित्रीबाई फुले पुणे विद्यापीठाने ऑनलाईन परीक्षेसाठी विशेष बाब म्हणून उपलब्ध करून दिलेल्या सुविधेप्रमाणे सोयी व सवलती दिल्या जातील. दिव्यांग विद्यार्थ्यांना परीक्षेसाठी २० मिनिटे अधिकचा कालावधी देय राहिल. अंध विद्यार्थ्यांकरिता Accessibility Tools वापरून मूळ संगणकीय प्रणालीमधून परीक्षा देता येईल.
- ६) ऑनलाईन पध्दतीने बहुपर्यायी प्रश्न (MCQ) परीक्षेसाठी छायांकित प्रत व पुर्नमूल्यांकनाची सुविधा उपलब्ध असणार नाही.
- ७) परीक्षा विभागाच्या परिपत्रक क्रमांक १२५, दि. १ जून, २०११ अन्वये पदविका, पदवी अभ्यासक्रमांच्या उन्हाळी २०२१ च्या परीक्षांचे नियोजन महाविद्यालय स्तरावर जून/जुलै/ऑगस्ट, २०२१ मध्ये विद्यापीठाच्या परीक्षांच्या नियोजनाच्या धर्तीवर करण्यात यावे.
- ८) खाली नमूद केलेल्या अभ्यासक्रमांच्या प्रथम वर्षांच्या परीक्षा तसेच एम.ई. (Elective) या परीक्षा महाविद्यालय/संस्था स्तरावर पूर्वीप्रमाणे आयोजित करण्यात याव्यात.

Faculty_Name	Pattern_Id	Pattern_Name
ARTS	11813	BACHELOR OF ARTS (REV.2013)
Commerce	10216	B.B.A.(Computer Application) 2016
Commerce	10313	B.B.M.(INTERNATIONAL BUSINESS)(Rev.2013)
Commerce	10316	B.B.A.(International Business) 2016
Commerce	10113	Bachelor Of Business Administration(Rev.2013)
Commerce	12013	BACHELOR OF COMMERCE(REV.2013)
LAW	13117	B.A.LL.B. 2003 Pattern & Rev.2017
LAW	12117	LLB 2003 Pattern & Rev.2017
Science	11913	BSC(BIOTECH)(Rev.2013)
Science	12516	BSc(Animation)(REV.2016)
Science	13416	BCA(Science) 2016
Science	11013	B.Sc. Computer Science(Rev.2013)
Science	10617	BScHS(REV. 2017)
Science	11713	B.Sc.(REGULAR)(Rev.2013)
Engineering		M.E. (All Elective)

उपरोक्त परीक्षांचे आयोजन केंद्र व राज्यशासन, युजीसीने कोविड-१९ च्या पार्श्वभूमीवर निश्चित केलेल्या मार्गदर्शक सूचनांप्रमाणे आरोग्याची संपूर्ण काळजी घेऊन ऑनलाईन बहुपर्यायी प्रश्न (MCQ) स्वरूपाच्या परीक्षा या ५० गुणांच्या एक तास (६० मिनिटे) कालावधीच्या जून/जुलै/ऑगस्ट, २०२१ मध्ये महाविद्यालय/परिसंस्था स्तरावर आवश्यक त्या उपलब्ध सुविधांचा वापर करून करण्यात याव्यात. यासाठी ६० बहुपर्यायी प्रश्न (MCQ) दिले जातील त्यामधून ५० प्रश्नांची अचूक उत्तरे ग्राह्य धरण्यात येतील. या परीक्षांचे वेळापत्रक महाविद्यालय/परिसंस्था यांच संकेतस्थळावर प्रसिध्द करण्यात यावे व याबाबतचा सविस्तर तपशील परीक्षा-समन्वय कक्षास सादर करण्यात यावा. तसेच अनुशेषित व नियमित परीक्षार्थींचे पेपर एकाच दिवशी येणार नाहीत याची संपूर्ण काळजी महाविद्यालय/परिसंस्था स्तरावर घेण्यात यावी.


९) स्वायत्त महाविद्यालय/संस्थांनी सर्व नियमांचे अनुपालन करून परीक्षांचे नियोजन करावे.

मा. प्राचार्य/संचालक/महाविद्यालयीन परीक्षा अधिकारी यांना विनंती करण्यात येते की, वर निर्देशित मार्गदर्शक तत्वे व सूचनांचे अवलोकन करून आपल्या महाविद्यालयातील सर्व शिक्षक, शिक्षकेतर कर्मचारी आणि विद्यार्थी यांना आपल्या स्तरावरून सूचित करावे व त्यांच्या शंकांचे निरसन करून विद्यापीठास सहकार्य करावे.

कळावे,

संदर्भ :- परीक्षा-समन्वय/१६६

दिनांक:- १६ जून, २०२१



संचालक

परीक्षा व मूल्यमापन मंडळ

प्रति,

मा. प्राचार्य / संचालक,
सर्व संलग्नित महाविद्यालये/मान्यताप्राप्त संस्था,
पुणे, अहमदनगर, नाशिक जिल्हा.